

ஜனவரி – 28

TNPSC துளிகள்

- ❖ இந்தியக் கடலோரக் காவல்படையும் ஜப்பான் கடலோரக் காவல்படையும் இணைந்து மும்பையில் அபாயகரமான மற்றும் நச்சுப் பொருட்கள் (HNS) பதிலெதிர்ப்பு தொடர்பான ஒரு கூட்டுப் பயிற்சி ஒத்திகையை நடத்தின.
- ❖ செர்பிய டென்னிஸ் வீரரான நோவாக் ஜோகோவிச், கிராண்ட் ஸ்லாம் போட்டிகளில் 400 ஒற்றையர் பிரிவு போட்டிகளில் வெற்றிகளைப் பெற்ற முதல் வீரராக மாறியுள்ளார்.
- ❖ குஜராத் மாநிலத்தில் உள்ள சனந்த் (கோராஜ்) என்னுமிடத்தில் இந்தியாவின் முதல் ஒருங்கிணைந்த தனியார் செயற்கைக்கோள் உற்பத்திப் பிரிவுக்கான அடிக்கல் நாட்டப் பட்டது.
- ❖ பிரதமர், அசாமில் உள்ள NH-715 நெடுஞ்சாலையில், 6,957 கோடி ரூபாய் மதிப்பீட்டில், 34.5 கிலோமீட்டர் நீளமுள்ள காசிர்ங்கா மேம்பால வழித்தடத்திற்கு அடிக்கல் நாட்டினார்.
 - இது சாலைக்குக் கீழே விலங்குகள் பாதுகாப்பாகக் கடந்து செல்ல அனுமதிப்பதன் மூலம் வனவிலங்குகளைப் பாதுகாக்கும் வகையில் வடிவமைக்கப் பட்டுள்ளது.

தமிழ்நாடு செய்திகள்

தமிழகத்தைச் சேர்ந்த பத்ம விருது பெற்றவர்கள்



- ❖ தமிழகத்தைச் சேர்ந்த 14 ஆளுமைகள் மதிப்புமிக்க பத்ம விருதுகளுக்காகத் தேர்ந்தெடுக்கப் பட்டுள்ளனர்.
- ❖ மொத்தமாக 13 பத்ம பூஷன் விருது பெற்றவர்களில் மூவர் தமிழகத்தைச் சேர்ந்தவர்கள் ஆவர்.
- ❖ 113 பத்மஸ்ரீ விருது பெற்றவர்களில் 11 பேர் தமிழ்நாட்டைச் சேர்ந்தவர்கள் ஆவர்.

- ❖ பத்ம விபூஷன் விருதுக்கு தமிழகத்திலிருந்து யாரும் தேர்ந்தெடுக்கப்படவில்லை.
- ❖ பத்ம விருதுகள் ஒவ்வொரு ஆண்டும் குடியரசு தினத்தை முன்னிட்டு அறிவிக்கப்பட்டு, இந்தியக் குடியரசுத் தலைவரால் வழங்கப்படுகின்றன.

தேசியச் செய்திகள்

டெல்லி பிரகடனம் 2026

- ❖ புது டெல்லியில் நடைபெற்ற மக்களாட்சி மற்றும் தேர்தல் மேலாண்மை குறித்த சர்வதேச மாநாடு (IICDEM) 2026, டெல்லி பிரகடனம் 2026 என்பதை ஏற்றுக் கொண்டதுடன் நிறைவடைந்தது.
- ❖ உலகம் முழுவதிலும் உள்ள சுமார் 42 தேர்தல் மேலாண்மை அமைப்புகளால் இந்தப் பிரகடனம் ஒருமனதாக ஏற்றுக் கொள்ளப்பட்டது.
- ❖ இது பின்வரும் ஐந்து தூண்களை அடிப்படையாகக் கொண்டது: வாக்காளர் பட்டியல்களின் தெளிவு, தேர்தல்களை நடத்துதல், ஆராய்ச்சி மற்றும் வெளியீடுகள், தொழில்நுட்பத்தின் பயன்பாடு, மற்றும் பயிற்சி மற்றும் திறன் மேம்பாடு.
- ❖ இந்த மாநாட்டில், தேர்தல் தொடர்பான தகவல்கள் மற்றும் சேவைகளுக்கான இந்தியத் தேர்தல் ஆணையத்தின் ஒருங்கிணைந்த டிஜிட்டல் தளமான ECINET (இந்தியத் தேர்தல் ஆணைய வலையமைப்பு) தொடங்கப்பட்டது.




டிஜிட்டல் காலநிலை வரைபடம்

- ❖ காலநிலை சார்ந்த சவால்களை எதிர்கொள்ள விவசாயிகளுக்கு உதவுவதற்காக, இந்திய அரசு இந்திய விவசாயத்தில் காலநிலை தழுவல் வரைபடத்தை (ACASA-இந்தியா) அறிமுகப்படுத்தியுள்ளது.
- ❖ இது இந்திய வேளாண் ஆராய்ச்சிக் கழகம் (ICAR) தலைமையிலான தேசிய வேளாண் ஆராய்ச்சி மற்றும் விரிவாக்க அமைப்பு (NARES) மற்றும் சர்வதேச மக்காச்சோளம் மற்றும் கோதுமை மேம்பாட்டு மையத்தின் (CIMMYT) கீழ் உள்ள போர்லாக் தெற்காசிய நிறுவனம் (BISA) ஆகியவை இணைந்து உருவாக்கப்பட்டது.
- ❖ இந்தத் தளம், அமைவிடம் சார்ந்த, தரவு அடிப்படையிலான வழிகாட்டுதலைக் கால

நிலை தாங்குதிறன் கொண்ட விவசாய மேம்பாட்டிற்காக வழங்குகிறது.

- ❖ ACASA-இந்தியா வழங்கும் நுண்ணறிவுகள், காலநிலை இடர் குறைப்பு மற்றும் வாய்ப்புகளை விரிவுபடுத்துவதற்கான எதிர்கால முதலீடுகள் குறித்து முடிவெடுக்க அரசாங்க நிறுவனங்களுக்கு உதவும்.
- ❖ காலநிலை மாற்றத்திற்கு எதிராக இந்திய விவசாயத்தை வலுப்படுத்தும் நோக்குடன், தேசிய காலநிலை மீள்திறன் விவசாயத் திட்டமானது (NICRA) 2011 ஆம் ஆண்டில் இந்திய வேளாண் ஆராய்ச்சிக் கழகத்தால் (ICAR) தொடங்கப்பட்டது.
- ❖ காலநிலை தாங்குதிறன் கொண்ட விவசாயம் (CRA) என்பது, வறட்சி, வெள்ளம் மற்றும் தீவிர வானிலை போன்றப் பாதிப்புகளை விவசாய அமைப்புகள் தாங்கி, விரைவாக மீண்டு வர உதவுவதை நோக்கமாகக் கொண்டுள்ளது.
- ❖ இந்தியாவில் உள்ள கிராமப்புறக் குடும்பங்களில் சுமார் 57% பேர் விவசாயத்தையே சார்ந்துள்ளனர் என்பதோடு மொத்த சாகுபடிப் பரப்பில் சுமார் 51% மழைநீரை நம்பியே உள்ளது என்ற நிலையில் இது காலநிலை மாற்றங்களால் பாதிக்கப்படக் கூடியதாக அமைகிறது.



சர்வதேசச் செய்திகள்

உலகளாவிய எதிர்காலம் குறித்த மன்றங்களின் கூட்டம்




- ❖ உலகப் பொருளாதார மன்றத்துடன் (WEF) ஒரு புரிந்துணர்வு ஒப்பந்தத்தில்

கையெழுத்திட்ட பிறகு, ஐக்கிய அரபு அமீரகம் அடுத்த ஐந்து ஆண்டுகளுக்கு உலகளாவிய எதிர்காலம் குறித்த மன்றங்களின் (GFCs) கூட்டங்களை நடத்தவுள்ளது.

- ❖ GFCகள் என்பது WEF அமைப்பின் பல்துறை அறிவுசார் வலையமைப்பாகும் என்பதோடு இது உலகளாவியச் சவால்கள் மற்றும் எதிர்காலப் போக்குகள் குறித்த நுண்ணறிவுகளை வழங்க 2013 ஆம் ஆண்டில் நிறுவப்பட்டது.
- ❖ இந்தக் குழுக்கள் அழைப்பின் பேரில் மட்டுமே இணைக்கப்பட்டு இரண்டு ஆண்டு காலத்திற்குச் செயல்படுகின்றன என்பதோடு இவை பல துறைகளைச் சேர்ந்த நிபுணர்களை வரவழைத்து, ஆராய்ச்சி அடிப்படையிலான ஆலோசனைகளை வழங்குகின்றன.
- ❖ GFCயின் வெளியீடுகள் கொள்கை வகுத்தலை ஆதரிப்பதுடன் WEF முன்முயற்சிகள் மற்றும் டாவோஸ் நிகழ்ச்சி நிரலுடன் ஒருங்கிணைக்கப்படுகின்றன.
- ❖ அரசுகள் மீள்திறன் கொண்ட மற்றும் நீடித்த வளர்ச்சி மாதிரிகளை உருவாக்குவதற்கு உதவுவதற்காக, அபாயங்கள், வளர்ந்து வரும் தொழில்நுட்பங்கள் மற்றும் வாய்ப்புகளைக் கண்டறிவதே இந்த மன்றத்தின் நோக்கமாகும்.

இந்தியாவில் நான்காவது தொழில்துறைப் புரட்சி மையம்



- ❖ உலகப் பொருளாதார மன்றமானது (WEF), இந்தியாவில் உள்ள ஆந்திரப் பிரதேசம் உட்பட, நான்காவது தொழில்துறைப் புரட்சிக்காக ஐந்து புதிய மையங்களை அமைத்து வருகிறது.
- ❖ இந்தியா ஏற்கனவே மும்பை மற்றும் தெலுங்கானாவில் இது போன்ற இரண்டு மையங்களைக் கொண்டுள்ளது.
- ❖ இந்த மையங்கள் செயற்கை நுண்ணறிவு (AI) புத்தாக்கம், எரிசக்தி மாற்றம், இணையப் பாதுகாப்புத் திறன் மற்றும் அதிநவீனத் தொழில்நுட்பங்கள் ஆகியவற்றில் கவனம் செலுத்தும்.
- ❖ இதன் நோக்கம், வளர்ந்து வரும் தொழில்நுட்பங்களுக்கான கொள்கைக் கட்டமைப்பு, முன்னோடித் திட்டங்களை வழங்குவது மற்றும் சர்வதேச ஒத்துழைப்பை வளர்ப்பது என்பதாகும்.
- ❖ புதிய தொழில்நுட்பங்களின் பொறுப்பான மற்றும் பாதுகாப்பான வளர்ச்சியை உறுதி செய்வதற்காக, இந்த வலையமைப்பு அரசாங்கங்கள் மற்றும் தொழில்துறைகளுடன்

இணைந்து செயல்படுகிறது.

- ❖ மற்ற புதிய மையங்கள் பிரான்ஸ், ஐக்கியப் பேரரசு மற்றும் ஐக்கிய அரபு அமீரகத்தில் அமைக்கப்படவுள்ளன.

BRICS பிளஸ் கடற்படைப் பயிற்சி

- ❖ இது BRICS அமைப்பின் நிறுவனமயமாக்கப் பட்ட செயல்பாடு அல்ல என்று கூறி, இந்தியா 'Will for Peace 2026' என்ற BRICS பிளஸ் கடற்படைப் பயிற்சியைத் தவிர்த்துள்ளது.
- ❖ BRICS பிளஸ் கடற்படைப் பயிற்சி என்பது, முறையான BRICS கட்டமைப்புக்கு வெளியே நடத்தப்படுகின்ற ஒரு புரவலர் நாட்டால் வழி நடத்தப்படுகின்ற மற்றும் நிறுவன மயமாக்கப் படாத ஒரு கடல்சார் பயிற்சியாகும்.
- ❖ இந்தக் கூட்டுப் பயிற்சியானது கேப் டவுனுக்கு அருகிலுள்ள சைமன்ஸ் டவுன் கடற்கரையில் தென்னாப்பிரிக்காவால் நடத்தப்பட்டது.
- ❖ இதில் இந்தியா பங்கேற்காத நிலையில், சீனா, ரஷ்யா, ஈரான், ஐக்கிய அரபு அமீரகம் மற்றும் தென்னாப்பிரிக்கா ஆகிய நாடுகளின் கடற்படைகள் பங்கேற்றன.
- ❖ முக்கியமான கப்பல் போக்குவரத்துப் பாதைகள் மற்றும் கடல்சார் பொருளாதார நடவடிக்கைகளின் பாதுகாப்பை உறுதி செய்வதற்கான கூட்டு நடவடிக்கைகள் என்பதே இதன் மையக்கருத்தாக இருந்தது.




ECOSOCன் 80 ஆண்டுகள்

- ❖ ஐக்கிய நாடுகள் சபையின் பொருளாதார மற்றும் சமூக மன்றமானது (ECOSOC) தனது 80வது ஆண்டு நிறைவை 2026 ஆம் ஆண்டு ஜனவரி 23 அன்று கொண்டாடியது.
- ❖ ECOSOC என்பது ஐ.நா.வின் ஆறு முக்கிய அங்கங்களில் ஒன்றாகும்.
- ❖ இது 1945 ஆம் ஆண்டில் ஐ.நா. சாசனத்தின் கீழ் நிறுவப்பட்டது மற்றும் அதன் முதல் கூட்டம் 1946 ஜனவரி 23 அன்று லண்டனில் நடைபெற்றது.
- ❖ ECOSOC உலகளாவியப் பொருளாதார, சமூக மற்றும் சுற்றுச்சூழல் மேம்பாட்டுக் கொள்கைகளை ஒருங்கிணைக்கிறது.
- ❖ உயர் மட்ட அரசியல் மன்றத்தின் மூலம் நிலையான வளர்ச்சி இலக்குகளின் (SDGs)

முன்னேற்றத்தை இது மீளாய்வு செய்கிறது.

- ❖ அனைவரையும் உள்ளடக்கிய வளர்ச்சியை ஆதரிப்பதற்காக, ஐக்கிய நாடுகள் சபையின் பொருளாதார மற்றும் சமூக மன்றம் (ECOSOC) 6,500க்கும் மேற்பட்ட அரசு சாரா நிறுவனங்களுக்கு (NGOs) ஆலோசனை வழங்கும் தகுதியை வழங்குகிறது.



ஐரோப்பிய ஒன்றியத்தின் வர்த்தக 'பகுக்கா'



- ❖ கிரீன்லாந்து ஆக்கிரமிப்பு தொடர்பான அமெரிக்காவின் (அமெரிக்கா) வர்த்தக வரி அச்சுறுத்தல்களை எதிர்கொள்வதற்காக, ஐரோப்பிய ஒன்றியம் (EU) தனது வர்த்தக 'பகுக்கா' (கட்டாயப்படுத்துதலுக்கு எதிரான கருவி – ACI) என்பதை முதல் முறையாகப் பயன்படுத்துவது குறித்து பரிசீலித்து வருகிறது.
- ❖ அச்சுறுத்தலுக்கு எதிரான கருவி (ACI) என்பது, மற்ற நாடுகளின் பொருளாதார அழுத்தம் அல்லது கட்டாய வர்த்தக நடவடிக்கைகளுக்கு ஐரோப்பிய ஒன்றியம் பதிலடி கொடுக்க அனுமதிக்கும் ஒரு சட்டப்பூர்வ கருவியாகும்.
- ❖ தைவான் தொடர்பான உறவுகளுக்காக லிதுவேனியா மீது சீனா வர்த்தகக் கட்டுப்பாடுகளை விதித்ததைத் தொடர்ந்து, 2021 ஆம் ஆண்டில் ஐரோப்பிய ஆணையத்தால் ACI உருவாக்கப்பட்டது.
- ❖ ACIன் கீழ், ஐரோப்பிய ஒன்றியம் இறக்குமதி மற்றும் ஏற்றுமதிகளைக் கட்டுப்படுத்தலாம், பொது கொள்முதல்களைத் தடுக்கலாம், வெளிநாட்டு


முதலீட்டைக் கட்டுப்படுத்தலாம் மற்றும் சந்தை அணுகலை மறுக்கலாம்.

- ❖ மதிப்பீடுகள் மற்றும் ஒப்புதல்கள் காரணமாக, ACIஐ செயல்படுத்துவது ஒரு மெதுவான செயல்முறையாகும் என்பதோடு இதற்கு குறைந்தபட்சம் ஆறு மாதங்கள் ஆகலாம்.

பொருளாதாரச் செய்திகள்

இந்தியாவில் மக்கள்தொகை மாற்றம்

- ❖ இந்திய ரிசர்வ் வங்கியின் (RBI) "மாநில நிதிநிலை: 2025-26 வரவுசெலவுத் திட்டங்களின் ஒரு ஆய்வு" என்ற அறிக்கையானது, இந்தியாவில் ஏற்பட்டுள்ள மக்கள்தொகை மாற்றத்தை எடுத்துரைக்கிறது.
- ❖ இந்தியாவின் சராசரி வயது சுமார் 28 ஆண்டுகளாகும் என்ற நிலையில் உழைக்கும் வயதுடைய மக்கள் தொகை வரலாறு காணா உச்சத்தில் உள்ளது.
- ❖ பீகார் மற்றும் உத்தரப் பிரதேசம் போன்ற மாநிலங்களில் இளம் மக்கள்தொகையின் பங்கு அதிகமாக உள்ளது என்ற நிலையில் இது வளர்ச்சி வாய்ப்புகளை மேலும் உருவாக்குகிறது.
- ❖ கேரளா மற்றும் தமிழ்நாடு போன்ற மாநிலங்களில் முதியோர்களின் எண்ணிக்கை அதிகரித்து வருகிறது என்ற நிலையில் தொழிலாளர் சக்தி குறைந்து வருகிறது என்பதோடு மேலும் ஓய்வூதியம் மற்றும் வட்டிச் செலவுகள் அதிகரித்து வருகின்றன.
- ❖ முதியோர்களின் எண்ணிக்கை அதிகம் உள்ள மாநிலங்கள், மொத்த மாநில உள்நாட்டு உற்பத்திக்கு (GSDP) நிகரான அதிக கடன் விகிதங்களையும், வருவாய் வரவுகளுக்கு நிகரான அதிக வட்டி செலுத்தும் விகிதங்களையும் எதிர்கொள்கின்றன.
- ❖ இளம் மக்கள்தொகை கொண்ட மாநிலங்களில் கல்வி, திறன் மேம்பாடு மற்றும் சுகாதாரத் துறைகளில் முதலீடு செய்யவும், வயதான மக்கள் தொகை கொண்ட மாநிலங்களில் நெகிழ்வான வேலைவாய்ப்பை ஊக்குவிக்கவும், ஓய்வு பெறும் வயதை உயர்த்தவும் ரிசர்வ் வங்கி பரிந்துரைக்கிறது.



சுற்றுச்சூழல் செய்திகள்

அரியவகை ஆசிய காட்டு நாய் - செந்நாய்

- ❖ மத்தியப் பிரதேசத்தில் உள்ள ரத்தபானி புலிகள் காப்பகத்தில் முதல் முறையாக ஒரு அரிய வகை ஆசிய காட்டு நாய் (செந்நாய்) தென்பட்டது.
- ❖ இவ்வகை செந்நாய்கள் 14-20 கொண்ட கூட்டங்களாக வேட்டையாடும், மான், சாம்பார்

மற்றும் புள்ளிமான் போன்றவற்றை உணவாகக் கொள்ளும் மிகவும் சமூகப் பழக்கமுள்ள வேட்டையாடும் விலங்குகளாகும்.

- ❖ இது 2026 ஆம் ஆண்டில் ரதபானியில் பதிவு செய்யப்பட்ட ஆறாவது அரிய வனவிலங்கு இனமாகும்.
- ❖ செந்நாய்கள், IUCN செந்நிறப் பட்டியலில் அருகி வரும் இனமாகப் பட்டியலிடப் பட்டு உள்ளது.
- ❖ இதற்கு முன்னர், செந்நாய்கள் முக்கியமாக கன்ஹா, பந்தவ்கர் மற்றும் பெஞ்ச் போன்ற சரணாலயங்களில் காணப்பட்டன ஆனால் இப்போது அவை ரத்தபானி போன்ற புதிய வனப்பகுதிகளுக்கும் பரவி வருகின்றன.




அறிக்கைகள் மற்றும் குறியீடுகள்

இந்தியாவில் மின் கழிவுகள்


- ❖ நிதி ஆயோக் மற்றும் எரிசக்தி மற்றும் வளங்கள் நிறுவனம் (டெரி) ஆகியவை இணைந்து மின் கழிவுகள் மற்றும் லித்தியம்-அயன் பேட்டரி மறுசுழற்சி குறித்த அறிக்கையை வெளியிட்டன.
- ❖ சுழற்சிப் பொருளாதாரம் என்பது பொருட்கள் மற்றும் மூலப்பொருட்களைப் பகிர்ந்து கொள்வது, குத்தகைக்கு விடுவது, மீண்டும் பயன்படுத்துவது, பழுதுபார்ப்பது, புதுப்பிப்பது மற்றும் மறுசுழற்சி செய்வது ஆகியவற்றை உள்ளடக்கியது.
- ❖ இந்தியாவின் மின்னணுக் கழிவுகளில் சுமார் 78% முறைசாரா துறையால் பிரித்தெடுக்கப் படுத்தப்படுகிறது என்பதோடு இதில் 10-20% பொருட்கள் மட்டுமே மீட்கப்படுகின்றன.
- ❖ 2024ல் மின்னணுக் கழிவுகளின் உற்பத்தி சுமார் 6.19 மில்லியன் மெட்ரிக் டன்களை எட்டியது என்பதோடு மேலும் இது 2030க்குள் 14 மில்லியன் மெட்ரிக் டன்களாக உயரக் கூடும்.
- ❖ இந்தியாவின் மின்னணுக் கழிவு மேலாண்மை விதிகள் (EWMR), 2022 மற்றும் மின்கலன் கழிவு மேலாண்மை விதிகள் (BWMR), 2022 ஆகியவை மறு சுழற்சி மற்றும் சேகரிப்பை கட்டாயமாக்குகின்றன என்பதோடு மேலும் அவை நிலத்தில் கொட்டி அழிப்பதைத் தடை செய்கின்றன.
- ❖ விரிவாக்கப்பட்ட உற்பத்தியாளர் பொறுப்பை (EPR) விரிவுபடுத்துதல், மின்கலன் மறு சுழற்சியை இந்திய கார்பன் சந்தையில் ஒருங்கிணைத்தல், மற்றும் நுகர்வோர்

விழிப்புணர்வு மற்றும் பணியாளர்களின் திறன்களை மேம்படுத்துதல் ஆகியவை சில பரிந்துரைகளில் அடங்கும்.



மாநிலச் செய்திகள்

மாநில நுண்ணுயிரி - பேசிலஸ் சப்டிலிஸ்



- ❖ கேரளா தனது மாநில நுண்ணுயிரியாக பேசிலஸ் சப்டிலிஸை அதிகாரப்பூர்வமாக அறிவித்துள்ளதுடன் ஒரு நுண்ணுயிரியலுக்கான சிறப்பு மையத்தையும் (CoEM) மாநிலத்திற்கு அர்ப்பணித்துள்ளது.
- ❖ இந்தியாவில் மாநில நுண்ணுயிரியை அறிவித்த முதல் மாநிலம் கேரளா ஆகும்.
- ❖ பேசிலஸ் சப்டிலிஸ் என்பது மனித குடல், சுற்றுச்சூழல் மற்றும் நொதிக்கப்பட்ட உணவுகளில் காணப்படும் ஒரு புரோபயாடிக் பாக்டீரியம் ஆகும்.
- ❖ இது மரபணு ரீதியாக திறமையான வெப்பத்தை தாங்கும் வித்திகளை உருவாக்குகிறது என்பதோடு நுண்ணுயிரியல் மற்றும் உயிரி தொழில்நுட்பத்தில் ஒரு மாதிரி உயிரினமாகவும் செயல்படுகிறது.
- ❖ அதன் முழுமையாக வரிசைப்படுத்தப்பட்ட மரபணுத் தொகுப்பானது தொழில்நுட்ப உயிரித் தொழில்நுட்பம் மற்றும் ஆராய்ச்சியில் பயன்படுத்தப்படுகிறது.

- ❖ இது குடல் ஆரோக்கியத்தை மிக நன்கு பேணி, குடல் கட்டுப்படுத்தும் அமைப்புகளை வலுப்படுத்துகிறது என்பதோடு தீங்கு விளைவிக்கும் நோய்க் கிருமிகளையும் தடுக்கிறது.

பிரபலமானவர்கள், விருதுகள், மற்றும் நிகழ்வுகள்

பத்ம விருதுகள் 2026

- ❖ 2026 குடியரசு தினத்தை முன்னிட்டு 131 பத்ம விருதுகளை வழங்குவதற்கு இந்தியக் குடியரசுத் தலைவர் ஒப்புதல் அளித்துள்ளார்.
- ❖ பத்ம விருதுகள் இந்தியாவின் உயரிய குடிமகன் விருதுகளில் ஒன்றாகும் என்பதோடு இவை பத்ம விபூஷன், பத்ம பூஷன் மற்றும் பத்மஸ்ரீ என மூன்று பிரிவுகளில் வழங்கப்படுகின்றன.
- ❖ 2026 ஆம் ஆண்டுக்கான பட்டியலில் 5 பத்ம விபூஷன், 13 பத்ம பூஷன் மற்றும் 113 பத்மஸ்ரீ விருதுகள் அடங்கும்.
- ❖ கலை, பொது விவகாரங்கள், மருத்துவம், இலக்கியம், அறிவியல், விளையாட்டு மற்றும் சமூகப் பணி போன்ற துறைகளில் சிறப்பான சேவை புரிந்தவர்களை இந்த விருதுகள் அங்கீகரிக்கின்றன.
- ❖ இந்த பட்டியலில் 19 பெண்கள், 6 வெளிநாட்டினர் / வெளிநாடு வாழ் இந்தியர்கள் / இந்திய வம்சாவளியினர்/ வெளிநாட்டு இந்தியக் குடியுரிமை பெற்றவர்கள் மற்றும் 16 மறைவுக்குப் பிந்தைய விருதுகள் அடங்கும்.
- ❖ கலைத்துறைக்கு ஆற்றியப் பங்களிப்புகளுக்காக என். ராஜம் மற்றும் தர்மேந்திர சிங் தியோல் (மறைவுக்குப் பின்) பத்ம விபூஷன் விருது பெற்றனர்.
- ❖ கலை மற்றும் வர்த்தகத் துறைகளில் ஆற்றிய சாதனைகளுக்காக அல்கா யாக்னிக், மம்மூட்டி மற்றும் உதய் கோடக் ஆகியோருக்கு பத்ம பூஷன் விருது வழங்கப்பட்டது.



பத்மஸ்ரீ விருது - கிருஷ்ணன்

- ❖ ஆதிவாசி கலைஞர் ஆர். கிருஷ்ணன் (பிரபலமாக 'கிட்னா' என்று அழைக்கப்படுபவர்) அவர்களுக்கு மறைவுக்குப் பின் பத்மஸ்ரீ விருது வழங்கப்பட்டது.

- ❖ ஆர். கிருஷ்ணன் தமிழ்நாட்டின் நீலகிரியில் உள்ள ஆலு குறும்பர் பழங்குடி சமூகத்தைச் சேர்ந்தவர்.
- ❖ பண்டைய பாறை ஓவியத் தளங்களால், குறிப்பாக நீலகிரியில் உள்ள வெள்ளரிக் கோம்பையில் காணப்படும் ஓவியங்களால் ஈர்க்கப்பட்ட துணி ஓவியங்களுக்காக என அவர் அறியப்பட்டார்.
- ❖ அவர் தனது கலைப் படைப்புகளில் இயற்கைச் சாயங்கள் மற்றும் இழைகளிலிருந்து தயாரிக்கப்பட்ட கரிம சாயங்களைப் பயன்படுத்தினார்.
- ❖ 2025 ஆம் ஆண்டு மார்ச் மாதத்தில் காலமான இவரின் பணிகள் அலு குறும்பர் கலை மற்றும் கலாச்சாரத்தைப் பாதுகாப்பதற்குப் பங்களித்தது.




விஜய் குமார் - பத்மஸ்ரீ விருது

- ❖ மூத்தக் காவல்துறை அதிகாரி கே. விஜய் குமார், காவல்துறையில் ஆற்றிய சிறப்பான பணிக்காக பத்மஸ்ரீ விருதினைப் பெற்றார்.
- ❖ 2004-ஆம் ஆண்டு நடந்த 'ஆபரேஷன் கக்ஷன்' மூலம் வனக் கொள்ளையன் வீரப்பனைப் பிடித்த சிறப்பு அதிரடிப் படைக்கு இவர் தலைமை தாங்கினார்.
- ❖ 2010 தந்தேவாடா தாக்குதலுக்குப் பிறகு, அவர் மத்திய ரிசர்வ் காவல் படையின் (CRPF)

தலைமை இயக்குநராகப் பணியாற்றினார்.

Padma
Shri
2026



K Vijay Kumar
CIVIL SERVICE | Tamil Nadu

Veteran IPS officer, renowned for his expertise in jungle warfare and counter-insurgency. Key architect of strategic policing and major operations against Left-wing Extremists and Veerappan.

முக்கிய தினங்கள்

தேசிய வாக்காளர் தினம் 2026 - ஜனவரி 25



- ❖ இந்த நாள் இந்தியத் தேர்தல் ஆணையம் நிறுவப்பட்ட தினத்தைக் குறிக்கிறது.
- ❖ இந்தியாவில் ஒவ்வொரு ஆண்டும் வாக்காளர் விழிப்புணர்வையும் அவர்கள் தேர்தலில் பங்கேற்பதையும் ஊக்குவிக்கும் வகையில் இத்தினம் கொண்டாடப்படுகிறது.



- ❖ இந்தியத் தேர்தல் ஆணையம் 1950 ஆம் ஆண்டு ஜனவரி 25 அன்று நிறுவப்பட்டது.
- ❖ தேசிய வாக்காளர் தினம் முதன்முதலில் 2011 ஆம் ஆண்டு ஜனவரி 25 அன்று கொண்டாடப் பட்டது.
- ❖ 2026 ஆம் ஆண்டிற்கான கருப்பொருள்: "My India, My Vote" (என் இந்தியா, என் வாக்கு) என்பதாகும்.

